



## Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: [kercem.lc@gov.mt](mailto:kercem.lc@gov.mt) website: [www.kercem.gozo.com](http://www.kercem.gozo.com)

---

Minuti tal-Laqqgħa Nru 403 li nżammet nhar il-Hamis, 14 ta' Marzu 2013 fis-7 ta' filgħaxija fl-Uffiċċju Amministrattiv tal-Kunsill Lokali Ta' Kerċem.

Preżenti:	Mario Azzopardi	Sindku
	Maria Antonia Borg	Viċi Sindku
	Saverio Grech	Kunsillier
	David Mizzi	Kunsillier
	Raymond Azzopardi	Kunsillier
	Marianne Sagona	Segretarju Eżekuttiv
Skuzati:	Alfred Stellini	Chairperson Kumitat Amministrattiv

Prezenza tal-Pubbliku: Is-Sra Elizabeth Debrincat f'isem il-kuntrattur tal-gbir ta' skart.

1. **Talba:** Is-Sindku qal it-talba u ta bidu għal-laqqgħa.
2. **Approvazzjoni tal-Minuti:** Inqraw il-minuti u wara konsiderazzjoni ġew approvati u għalhekk iffirmati mis-Sindku u mis-Segretarju Eżekuttiv.

Is-Sindku ta bidu għal-laqqgħa billi din hija l-ewwel laqqgħa wara l-Elezzjoni Generali. Huwa ringrazzja l-Gvern taht il-Partit Nazzjonalista u lil Ministri kollha li taw l-ghajnuna tagghom fil-passat filwaqt li awgura lil-Partit Laburista għat-tmexxija tagghom.

### 3. **Korrispondenza minghand:**

- 3.1 Id-Dipartiment għall-Gvern Lokali:
  - 3.1.1 Memo 4/2013 dwar Avviz Legali 119/2002 – Regolamenti dwar attivitajiet li jehtiegu permess mill-Kunsill Lokali.
  - 3.1.2 Memo 5/2013 dwar Elezzjoni Generali u Elezzjoni tal-Kunsilli Lokali 9 ta' Marzu 2013
- 3.2 Ittra mis-Surmast ta' l-iskola Primarja Peter Paul Grech fejn talab lill-Kunsill sabiex bhalma jsir ta' kull sena, il-Kunsill jghin lill-iskola f' Jum

ic-Celebrazzjoni li se ssir f'April. Il-Kunsill iddecieda li jinxtraw b'Eur250 f'kotba sabiex jinghataw lit-tfal.

- 3.3 Ittra ta' stedina lill-Kunsill mill-Arcipriet tal-Furjana ghall-Pontifikal Solenni ta' San Publiju, nhar l-14 t'April 2013.
- 3.4 Ittra mill-Green MT illi nhar id-19 ta' Marzu, festa pubblika, mhux ser isir gbir ta' skart riciklat.
- 3.5 Email dwar il-fanal li ser jehel fis-sqaq fi Triq l-Avukat Anton Calleja. Il-Kunsill ser ikollu jaghmel applikazzjoni ohra peress li ser jehel fanal u mhux bozza normali.
- 3.6 Email mill-ETC fejn gejna nfurmati illi l-partecipazzjoni ta' Marlon Rapa, Marco Spiteri, Michael Spiteri, Michel Farrugia, Joseph Curmi u Joseph Scerri qed tigi mgedda ghal sitt xhur ohra.
- 3.7 Ittri ta' accettazzjoni ghall-progetti li gejjin: Eur250 ghall-Iskema tal-Librerija Lokali fejn il-fondi ser jintafqu f'kotba; Eur2,500 ghall-attivitá Festubru; u Eur1,550 ghal-Iskema Sports. Is-Sindku nforma lill-membri tal-Kunsill illi l-applikazzjoni li konna ghamilna biex titwessa' Triq Qasam San Gorg ma gietx accettata.
- 3.8 Email minn TM dwar l-applikazzjoni li kien ghamel il-Kunsill sabiex minn Triq San Niklaw ma jghaddux trakkijiet u ngenji kbar. Din l-applikazzjoni ma gietx accettata.

## **5 Gemellagg ma' Zafferana Etnea**

Is-Sindku spjega illi rcevejna rikjesta mill-villagg ta' Zafferana Etnea gewwa Sqallija sabiex jibdew isiru diskussjonijiet ghall-gemellagg. Is-Sindku tkellem mas-Sur Charlie Zammit mis-sezzjoni tal-Kultura fi hdan il-Ministeru t'Ghawdex li qal li hemm diversi modi kif jista' jsir dan. Ghalhekk ser naraw kif nistghu napplikaw ghal xi fondi biex il-Kunsill ikun jista' jkompli b'dawn id-diskussjonijiet ma' dan ir-rahál u naraw fejn nistghu naslu.

## **6 Tender ghal Project Management ghal Gnien il-Familja**

Is-Sindku gharraf lill-Kunsill illi tefghu l-offerta taghhom erba' kuntratturi u dawn it-tenders ser jigu ggudikati fil-bord li ser jiltaqa' l-gimgha d-diehla.

## **7 Pitch tal-Bocci**

Is-Sindku ressaq talba li qed jaghmlu l-Kercem Ajax FC fejn jixtiequ li l-parti fejn hemm it-tieni pitch tal-bocci jigi pitch wiehed. Is-Sindku kellem lis-Sur George Grech, li jiehu hsieb dan il-pitch, fejn dan qal li l-ahjar haga li jaghmel il-Kunsill tkun li jibghat ittra lil tal-bocci u jaraha kulhadd minn naha taghhom. Is-Sindku qal li din ghandha ssir ukoll bhala *notice* li tehel fil-pitch tal-bocci stess biex kulhadd ikun infurmat. Hawnhekk is-Sur Saverio Grech qal li ma jaqbilx li dan jitnehha ghax forsi dawk li jilghabu l-bocci illum jaccettaw, u jekk 'l quddiem jigi haddiehor isib li l-pitch m'ghadux hemm u jibghati l-konsegwenzi haddiehor. Huwa zied jghid illi jekk jitnehha, kull ma ser jigu ggwadanjati huma massimu ta' tliet postijiet tal-parking. Is-Sindku

qal li pero, la tal-Club tefghuha f'idejn il-Kunsill, il-Kunsill irid jiddeciedi. Is-Sur Raymond Azzopardi zied li anke jekk jiggwadanjaw il-parking, biex johrog min ikun ipparkjat gew, irid bilfors jinqala ta' barra. Hawnhekk is-Sur David Mizzi qal li jaqbel ma' Saverio Grech u Raymond Azzopardi ghax fl-ahhar mill-ahhar dan huwa parti mill-Kumpless Sportiv. Wara diskussjoni gie deciz li ma jitnehhix ghax ma tistghax tghid 'l quddiem min jigi bzonnu.

## **8 Kontijiet Pendenti ghal Waste Separation fir-rigward ta' Jason Debrincat**

Prezenti ghal-laqgħa kien hemm Elizabeth Debrincat, rapprezentanti tal-kuntrattur tal-gbir ta' skart separat. Is-Sindku spjega illi Zabbetta kienet inghatat xi pagamenti li kienu ghaddew mid-DLG lill-Kunsill sabiex jigu mghoddija lill-kuntrattur. Dawn il-fondi kienu inghataw għal xogħol li sar bejn is-sena 2008 u Marzu 2010. Wara li l-Kunsill għadda dawn il-fondi lill-Kunsill, Elizabeth Debrincat kienet giet il-Kunsill fejn gabet statement li kien baqgħalha madwar Eur5,000 x'tigbor dwar dan l-istess suggett. Is-Segretarja qalet li hija kienet bagħtet l-invoices u l-istatements kollha lid-DLG sabiex tinfirmahom b'dan, pero mid-DLG kienu qalulha li din l-iskema għalqet u m'hemmx cans li jingabu aktar fondi. Wara li Elizabeth Debrincat kellmet lil Dr Joshua Grech, Dr Grech tkellem mas-Sur Frendo mid-DLG fejn irrizulta illi d-DLG kien ta pagament iehor lill-Kunsill f'Ottubru 2008 ta' Eur2,418. Is-Segretarja spjegat illi meta giet infurmata b'dan hija ccekkjat fl-accounts tal-Kunsill u verament kien sar dan id-depozitu fil-kont tal-Kunsill izda hi ma kinitx taf b'dan peress li dak iz-zmien kienet għadha ma tahdimx il-Kunsill.

Għalhekk, irrizulta illi l-Kunsill ha dawn il-fondi u dawn intuzaw f'affarijiet ohra tal-Kunsill u ma gewx mghoddija lill-kuntrattur kif kien suppost. Għalkemm il-kuntrattur kien qed jgħid li għandu jigbor madwar Eur5,000, huwa qal li kien lest jaccetta li jiehu din is-somma, jigifieri ta' Eur2,418, anke jekk jithallas bicca bicca. Għalhekk gie deciz li l-kuntrattur jingħata din is-somma ghax dawn il-fondi huma tiegħu.

## **9 Materji Ohra**

9.1 Is-Sindku ressaq dawn it-talbiet:

9.1.1 Hemm tappiera fi Triq Frangisk u Roza Camilleri, sabiex tingħalaq.

9.1.2 Hemm kaxxa tad-disabled fi Triq l-Għadira ta' Charlie Grech sabiex naghmlu talba lil TM biex tigi akbar.

9.1.3 Sabiex nirrangaw il-hajt tas-sqaq fi Triq Guzeppi Briffa, fejn sar ix-xogħol dan l-ahhar. Gie deciz li jitranga bil-haddiema tal-Kunsill.

9.2 Is-Sur David Mizzi fakkar li fis-7 t'April ser terga' tittella' l-Fiera ta' l-Għadira. Huwa, f'isem l-organizzaturi tal-fiera, talab li jsir it-tindif tas-sit, ingibu l-bins, u jinkrew il-mobile toilets. Se jsir hekk kif isir ta' kull sena.

9.3 Is-Sur Saverio Grech talab li titranga l-bankina ta' Wenzu Spiteri fi Triq Santa Lucija. Huwa qal li għandu rampa għall-bankina u fin-nofs irid jimlieh bil-konkos. Gie deciz li jmorru jarawha fuq il-post.

9.4 Gie nnutat illi fejn Lucy Attard, fi Triq San Girgor, hemm xi ventijiet sabiex jinqalghu. Ser nirrappurtawhom.

9.5 Is-Sindku gibed l-attenzjoni illi ghandha ssir ittra ta' ringrazzjament lil Joseph Chetcuti tal-kuncert ta' Jum Ta' Kerċem peress li ma riedx hlas. Gie deciz li tinxtara xi haga zghira bhala rikonoxximent.

9.6 Is-Sindku qal illi l-familja Cassar lesti li jsaqqu darba fil-gimgha il-gnien ta' madwar in-nicca fi Triq Qasam San Gorg. Ser naraw kemm ser jitolbuna.

9.7 Gie deciz illi l-bord ta' evalwazzjoni ghat-tenders tal-pavimentar u anke tax-xogholijiet elettrici u mekkanici ta' Gnien il-Familja ser jikkonsisti mis-Sindku bhala c-Chairman, is-Segretarju Ezekuttiv bhala Segretarju tal-bord, u l-Avukat Joshua Grech, il-Perit Alex Bigeni, Inġinier, is-Sur Saverio Grech u s-Sur Raymond Azzopardi bhala l-evalwaturi.

## **10 Approvazzjoni tal-pagamenti**

Gew approvati il-pagamenti li kien hemm pendenti.

Il-laqgħa spiccat fid-9pm.